



ဘာသာပြန် စာရေးဆရာ - မေနှင်းစိုး

ဂိမ်းဟာတာ တောရဝိညာ

(နှိုင်းယှဉ်)

(Chapter 31 - 45)

စာစဉ် - ၃

အပိုင်း (၃၁)
လုပ်ကြံသတ်ဖြတ်ခြင်းအမိန့်

နိုင်ငံ့ယန် အရှေ့တိုးလိုက်တာနဲ့ အနီးဆုံးကျောက်ပင့်ကူခေါင်းဆောင်ကြီး
နဲ့ အကြမ်းဖျင်းတွက်ကြည့်ရင် ၃ မီတာလောက်သာ ကွာဝေးပါတော့တယ်
ထိုပင့်ကူကြီးဟာ ရုတ်တရက်လှုပ်ရမ်းပြီး နိုင်ငံ့ယန် ရှိတဲ့ဘက်ကို လှမ်းပြီး
ကြည့်လိုက်ပါတယ်

ကံကောင်းချင်တော့ နိုင်ငံ့ယန် ဟာ ဂူကြီးရဲ့အနက်အမှောင်ကျနေတဲ့
နေရာဘက်မှာလုံးဝကို ကွယ်ပျောက်နေပါတယ် ထိုနေရာက အမှောင်ရိပ်
ဟာ သူ့ကိုယ်သူ ပုန်းကွယ်ဖို့ အတွက် ကောင်းမွန်တဲ့ နေရာတစ်ခု ဖြစ်နေပါ
တယ်

သို့တိုင်အောင် ပင့်ကူကြီးဟာ ဂူရဲ့အနက်ပိုင်းကို ထွင်းဖောက်မြင်နိုင်တဲ့
အထိကို စူးစိုက်ပြီးကြည့်နေခဲ့ပါတယ်

နိုင်ငံ့ယန် ရဲ့ရင်ဘတ်ထဲမှာ အသက်ရှူကြပ်လာပြီး အသက်ကိုတောင်
မနည်းအောင့်အည်းကာ ရှုနေရပြီး နံရံနဲ့တတ်နိုင်သလောက် ကပ်ကာနေ
လိုက်ပါတယ်

ပင့်ကူကြီးဟာ မတူကွဲပြားတဲ့ ပုံရိပ်ကို တဖြည်းဖြည်းမြင်လာတာနဲ့ လှုပ်
ခါလာပါတော့တယ် ‘ကျီ.... ကျီ’

ထိုအသစ်တွေရှိလိုက်တဲ့ ပြိုင်ဘက်ကို မြင်လိုက်တာကြောင့် စူးရှစွာ

အော်ဟစ်ပြီး တဟုန်ထိုးပြေးလာခဲ့ပါတယ်

‘သေစမ်း... ငါ့ကို ရှာတွေ့သွားပြီ’

နိုင်ငံယန် ဟာ ရင်ခုန်နှုန်းမြန်စွာနဲ့ အရှိန်မြင့်တဲ့ စာလိပ်ကိုထုတ်ကာ စမ်းချောင်းဆီကို အမြန်ရောက်အောင် ပြေးသွားလိုက်ပါတယ်

တစ်ချိန်ထဲမှာပဲ အခြားပင့်ကူနှစ်ကောင်ဟာလည်း နိုင်ငံယန် ကို တိုက်ခိုက်ဖို့ ပြေးလာကြပါတယ်

ပထမပင့်ကူကြီးက နိုင်ငံယန် ကို တိုက်ခိုက်ဖို့ပြင်နေစဉ်မှာ အခြားနှစ်ကောင်ဟာ လမ်းကို ပိတ်ဖို့ကြိုးစားလိုက်ပါတယ်

နိုင်ငံယန် ဟာ ခူးကို ကွေးနိုင်သမျှကွေးပြီးတော့ တိုက်ခိုက်ဖို့လာတဲ့ ပင့်ကူကြီးရဲ့လမ်းကြောင်းပေါ်ကနေ ခုန်လိုက်ပါတယ်

သူ့ရဲ့ဇာတ်ကောင်ကိုယ်ခန္ဓာအလေးချိန်ဟာ အရမ်းကိုပေါ့ပါးလှပါတယ် ဒါ့ကြောင့်မို့လို့ တစ်မီတာအမြင့်နဲ့ သုံးမီတာအကွာအဝေးကို ရောက်ရှိသွားပါတယ် လျှပ်တပျက်အတွင်းမှာပဲ သူဟာ ပင့်ကူကြီးရဲ့တိုက်ခိုက်မှုကို ခုန်ကာရှောင်နိုင်ခဲ့ပါတယ်

‘ဝုန်း....’

ပင့်ကူကြီးရဲ့ကြီးမားတဲ့ ခန္ဓာကိုယ်ကြီးက ကျောက်ဂူနံရံကို ပစ်တိုက်သွားပါတယ် ထိုနံရံကနေ ကျောက်တုံးတွေထွက်ကြလာပါတော့တယ်

ထိုအချိန်မှာပဲ အခြားပင့်ကူနှစ်ကောင်ဟာ သူ့ရဲ့အရှေ့ကို ခုန်ပြီး ဘယ်ဘက်ကနေကော အရှေ့ကနေပါ ခုန်ပိတ်လိုက်ပါတယ်

သို့သော်လည်း နိုင်ငံယန် ရဲ့အမြင်အာရုံက စူးရှလှတာကြောင့် ထိုထိုးဝင်လာတဲ့ပင့်ကူနှစ်ကောင်ကို မြေပေါ်လိမ့်ပြီး ရှောင်တိမ်းလိုက်နိုင်ပါတယ် [အုန်း....] ထိုပင့်ကူနှစ်ကောင်ဟာ အချင်းချင်းထိခိုက်မိကုန်ပါတယ် ရလဒ်

အနေနဲ့ သူတို့ဟာ တစ်ကောင်ရဲ့ကျောပေါ်ကို တစ်ကောင် ကိုရိုကားယား ထပ်မံသွားကုန်ပါတယ်

ထိုခေါင်းဆောင်ပင့်ကူသုံးကောင်ဟာ လွတ်လမ်းတွေအားလုံးကို သူတို့ရဲ့ ကြီးမားတဲ့ခန္ဓာကိုယ်ကြီးတွေနဲ့ ပိတ်မိလို့နီးပါးဖြစ်နေပါပြီ

နိုင်ငံယန် ဟာ ထိုပင့်ကူသုံးကောင်ရဲ့ အကြားလွတ်နေတဲ့နေရာတွေကနေ ပတ်ချာလှည့်ပြီးအောင်မြင်စွာလွတ်မြောက်နိုင်ခဲ့ပါတယ် သူဟာ အရှေ့ကို ဆက်ကာပြေးခဲ့ပါတယ် ၅ မီတာအကွာအဝေးကို ရောက်တဲ့အခါမှာ သူ့ရဲ့အ မြန်နှုန်းကိုမြှင့်ကာ စမ်းချောင်းရှိရာဆီကို တဟုန်ထိုးပြေးသွားလိုက်ပါ တယ်

ထိုသုံးကောင်ထဲကတစ်ကောင်ဟာ အခြားကောင်တွေထက်ပို လျင်မြန် စွာ နိုင်ငံယန် ရှိရာဆီကို ခုန်ဝင်လာခဲ့ပါတယ် ဒါကိုမြင်တော့ နိုင်ငံယန် ဟာ လေထဲကိုခုန်လိုက်ပြီး စမ်းချောင်းထဲကို ခေါင်းဖြင့်အရင် ဒိုက်ဗင်ထိုးဆင်း ချလိုက်ပါတယ်

ပင့်ကူသုံးကောင်ဟာ ရေကန်အစပ်နားကိုရောက်တဲ့အခါမှာ ထိုကမ်းစပ် မှာပင် ရစ်ဝဲကာ တောင်လျှောက် မြောက်လျှောက် လုပ်နေပါတယ် သို့သော်လည်း အဆုံးသတ်တော့ ဘယ်အကောင်မှာ ရေထဲကို ဆင်းကာ မ လိုက်လာရဲကြပါဘူး

ဒါဟာ အရမ်းကို နီးကပ်တဲ့ လွတ်မြောက်မှုပါပဲ နိုင်ငံယန် ဟာ အ နက်ရှိုင်းဆုံးထိကူးခတ်သွားခဲ့ပြီး ရေအောက်တွင်အသက်ရှူနိုင်ရန် ရေဆန် ကျင်စွမ်းအင်ရှိတဲ့ ပုလဲစနစ်ကို အသက်သွင်းလိုက်ပါတယ်

ထိုရေအောက်တွင် အလင်းရောင်အရမ်းနည်းတာကြောင့် သူ့ရဲ့အမြင် စွမ်းအားကို ကန့်သတ်ထားသလိုပါပဲ ထိုစဉ်မှာ ရေစီးကြောင်းတွေကလည်း သူ့ကို ဟိုဘက်သည်ဘက်ဆီကို တွန်းပို့နေခြင်းကလည်း ရေကူးဖို့ခက်ခဲစေ

ပြီး အရမ်းကိုကြီးမားတဲ့ စိတ်ခေါ်မှုတစ်ရပ်ပါပဲ ထိုအချိန်မှာ သူတို့ဟာ သူ့ရဲ့ လမ်းကြောင်းရည်မှန်းချက်ကနေ သွေဖယ်သွားအောင် တွန်းအားပေး ပြန် ဆွဲယူပစ်နိုင်ပါတယ်

နိုင်ငံ့ယန် ဟာ သူ့ကိုယ်သူတည်ငြိမ်စေပြီး ပတ်ဝန်းကျင်ကို ဂရုတစိုက်နဲ့ သေချာစွာ လေ့လာခဲ့ပါတယ် သူ့ရဲ့မတည်ငြိမ်မှုတွေကို ပြန်လည်တည်ငြိမ် စေပြီးနောက်မှာ သူဟာ အရှေ့ကို ထပ်ပြီးကူးသွားပြန်ပါတယ်

ဒီနေရာမှာ ဘာမကောင်းဆိုးဝါးမှရှိမှာမဟုတ်ပါဘူးလေလို့ နိုင်ငံ့ယန် က သူ့ဘာသူတွေ့လိုက်တယ် သူဟာ နောက်ထပ် ၁၀ မိနစ်ကြာ ကူးခတ်ပြီး သူ့ အထက်မှာ အလင်းရောင်တန်းကို မမြင်ခင်အထိကို ကူးခတ်ခဲ့တယ်

‘ ငါ ဒီနေရာကို မှတ်မိပါတယ် ဒီနေရာတဝိုက်မှာ ရတနာသေတ္တာရှိနေ တယ်လေ’

နိုင်ငံ့ယန် ဟာ ရေကန်ရဲ့အောက်ခြေမှောင်မဲနေတဲ့ နေရာကို ကူးခတ်သွား ရင်း တွေးမိလိုက်တယ် သူ့ရဲ့အရင်ဘဝတုန်းက ယခုနေရာရဲ့ တစ်လက်မမျှ မချန် နေရာလပ်မကျန်ပဲ အခြားသူတွေက လာရောက်ရှာဖွေကြတယ် ထိုသို့ ရှာဖွေကြတဲ့အခါ သူတို့တတွေဟာ ချောင်ကြိုချောင်ကြား တွင်းပေါက်သေး သေးလေးကအစ မချန်ပဲ ရှာဖွေခဲ့ကြပါတယ် အဘယ့်ကြောင့်လည်းဆို တော့ ထိုနေရာမှာ တစ်စုံတစ်ယောက် ရတနာသေတ္တာကို ရှာဖွေတွေ့ခဲ့ တယ် ဆိုတာကို သိထားလို့ပဲဖြစ်ပါတယ်

ရေမျက်နှာပြင်ရဲ့အထက်ပိုင်းမှလွဲ၍ ပတ်ဝန်းကျင်တစ်ခုလုံးဟာ မဲမှောင် နေပါတယ် ထို့ကြောင့် ထိုနေရာကို လိုက်လံရှာဖွေစဉ်မှာ နိုင်ငံ့ယန် ဟာ သူ့ ရဲ့ထိတွေ့မှုစွမ်းအင်ပေါ်မှာပဲ မှီခိုအားထားရပါတယ် မြေပြင်ကို ခြေထောက် နဲ့ထိမိတဲ့အခါ နာကျင်မှုကို ခံစားရပါတယ် ထိုကြမ်းပြင်မှာ ကျောက်စရစ် အချွန်အစတွေဟာ ပြန့်ကြဲနေပါတယ် သူဟာ ကူးခတ်ရင်း ရေကန်ရဲ့

ကြမ်းခင်းထိရောက်ပါတယ်

နာကျင်မှုကို လျစ်လျူရှုပြီး နိုင်းယန် ဟာ ရေနံကြမ်းပြင်ပေါ်မှာ လမ်းလျှောက်ရင်း စမ်းတဝါးဝါးနဲ့လိုက်ရှာနေခဲ့ပါတယ်

သူ့ရဲ့လက်ကလည်း နူးညံ့ပြီး သိမ်မွေ့တဲ့သဲတွေကို ပတ်ဝန်းကျင်တစ် လျှောက်လုံးမှာ စမ်းမိခဲ့ပါတယ် မကြာခင်မှာပဲ သူဟာ ရေနံရဲ့ အောက်ခြေမှာ ဖွက်ထားတယ်လို့ခံစားရတဲ့ အရာတစ်ခုကို လက်နဲ့စမ်းမိ သွားပါတော့တယ် သူဟာ ချက်ချင်းပဲ ထိုနေရာကို သဲများအားတစ်လွှာပြီး တစ်လွှာ ဖယ်ရှားရင်း ရွှေ့ရောင်ဖျော့ဖျော့လေးက သူ့မျက်လုံးထဲစူးရှစွာ မ ဝင်လာခင်အထိပေါ့ ထိုအလင်းရောင်က သူ့ရဲ့မျက်လုံးတွေကို စူးရှစွာ အာရုံစိုက်မိစေပါတယ်

‘ ငါတွေ့ပြီကွ.... ဒါ ရွှေ့ရောင်ရတနာသေတ္တာကွ...’

ထိုရွှေ့ရောင်ရတနာသေတ္တာက ရေနံရဲ့ကြမ်းခင်းအမှောင်ထဲမှာ လှပ စွာတောက်ပနေပါတယ် ၎င်းရဲ့မျက်နှာပြင်ကို တစ်လက်မမကျန် လွန်စွာ အနုစိတ်တဲ့ လက်မှုတွေနဲ့ထွင်းထားပါတယ် ထို ထွင်းထားသောအရာတွေ က ပျက်စီးကာ နှစ်ကြာနေပြီဖြစ်သော်လည်း သေတ္တာတစ်ခုလုံးရဲ့ အလှအပ ကို မဖုံးလွှမ်းနိုင်ပါဘူး ဆန့်ကျင်ဘက်အနေနဲ့ကတော့ ထိုပစ္စည်းက သမိုင်းဝင်တဲ့ တန်ဖိုးတစ်ခုကို ဖော်ကြူးနေပါတယ်

နိုင်းယန် ရဲ့မျက်လုံးကို အဆွဲဆောင်နိုင်ဆုံးအရာကတော့ ထိုသေတ္တာရဲ့ မျက်နှာပြင်ပေါ်မှာ ထွင်းထားတဲ့ ဝံပုလွေပုံပဲဖြစ်ပါတယ် ထိုအကြမ်းဖျင်း ထွင်းထုထားတဲ့အရာဟာ အရွယ်ရောက်ပြီးသာ အကောင်တစ်ကောင် ရဲ့ အရွယ်အစားနဲ့ တူညီပါတယ် အနီးကပ်ကြည့်လိုက်တဲ့အခါမှာ ဆံမျှင်တွေ ကိုတောင် အသေးစိတ်ထွင်းထုထားတာကို သေချာမြင်လိုက်ရပါတယ်

အတ္တလန်တိတ်တိုက်ကြီးထဲက ပစ္စည်းတွေ နဲ့လက်နက်တွေဟာ

ထူးဆန်းအံ့ဩစရာကောင်းတဲ့ ခေတ်အဆက်ဆက်က သမိုင်းကြောင်းတွေနဲ့ အခိုင်အမာ ပြည့်နှက်နေပါတယ် ထွင်းထားတဲ့လက်မှု ၊ ဆေးသား ၊ လက် ရည်လက်သွေး နှင့် လက်နက်တို့ဟာ သူတို့ရဲ့ခေတ်အဆက်ဆက်က သမိုင်းဝင် အချက်အလက်တွေကို အသီးသီး သယ်ဆောင်ထားပါတယ် ထို့ ကြောင့် ဆယ်စုနှစ်တစ်စု ၊ ရာစုနှစ်တစ်ခု သို့မဟုတ် ခေတ်တစ်ခေတ် က ဘာပဲဖြစ်ဖြစ် တိကျတဲ့အချိန်နဲ့ ပတ်သက်ပြီး ရှာဖွေတွေ့ရှိမှုတွေရှိပါတယ်

ထိုဂိမ်းနဲ့ပတ်သက်ပြီး ၁၀ နှစ်တာ ရှိခဲ့တဲ့ အတွေ့အကြုံကြောင့် နိုင်းယန် ဟာ ခေတ်အလိုက် လက်မှုထွင်းလက်ရာ ၊ ဆေးသားခြယ်သမှု စသည်ဖြင့် အသေးစိတ်ကို နားလည်ထားပါတယ်

ထိုထွင်းထားသော သက်တေများရဲ့ အချက်အလက်က ရှယ်ရာအစိုး ခေတ်ဘ(၈၇၃ - ၁၂၃၅) တုန်းက ဆမ်စဲ ပင်လယ် ကို ရွက်လွင့်ခဲ့ကြတဦး နာမည်ဆိုးနဲ့ကျော်ကြားသော ပင်လယ်ဓားပြအဖွဲ့ရဲ့ သက်တေပဲဖြစ်ပါ တယ် သူတို့ဟာ ပြည်သူလူထုတစ်နိုင်ငံလုံးအတွက် ခေါင်းခံစရာတွေဖြစ်ခဲ့ ပါတယ် နောက်ဆုံး ဥပဒေအဖွဲ့မှ ဆုံးဖြတ်ချက်ချပေးခဲ့ပြီမှသာ သက်သာရာ ရခဲ့တာပါ ထို ပင်လယ်ဓားပြများကို ဖမ်းဆီးရန်အတွက် နိုင်ငံမှ လက်ရွေးစင်အတော်ဆုံးရေတပ်သမားတွေကို စေလွှတ်ခဲ့ပါတယ် ထို လက်ရွေးစင်ရေတပ်သားများဟာ လူသားအစိုးရအဖွဲ့ ၊ ဧရာမလူကြီးများ ၊ နတ်သူငယ်များ နှင့် ဘီလူးကြီးများမှဖွဲ့စည်းပူးပေါင်းထားတာဖြစ်ပါတယ် သူတို့ဟာ ထို ပင်လယ်ဓားပြများကို အသက်လုရင်းပြေးစေခဲ့ပါတယ် အဆုံးသတ်မှာ ထို ပင်လယ်ဓားပြများကို အပြီးတိုင် ချေမှုန်းနိုင်ခဲ့ပါတယ် သို့သော်လည်းပဲ ထိုပင်လယ်ဓားပြများနဲ့ အစိုးရအဖွဲ့တို့ စစ်ပွဲမဖြစ်ပေါ်မီမှာ ထိုပင်လယ်ဓားပြများဟာ သူတို့ရတနာတွေကို တိုက်ကြီးရဲ့နေရာအနှံ့မှာ ဖြ န့်ကျက်ပြီး ဖွက်ထားခဲ့တယ်လို့ ကောလဟာလတစ်ခုရှိခဲ့ပါတယ်

အစိုးရအဖွဲ့အနေနဲ့ ထိုရတနာသေတ္တာတွေကို တွေ့ရှိသူ မည်သူမဆို ပိုင်ဆိုင် နိုင်တယ်လို့ ကြော်ငြာခဲ့ပါတယ်။ ထို ပျောက်ဆုံးသွားသော ရတနာတွေကို ရှာဖွေဖို့ လူတွေဟာ ရတနာရှာဖွေရေးအဖွဲ့အဖြစ် အဖွဲ့ပေါင်းများစွာ ဖွဲ့စည်း ကာ လိုက်ရှာခဲ့ကြပါတယ်။ အမှန်တကယ်တော့ ထိုပျောက်ဆုံးနေသော ရတနာများဟာ ထိုအချိန်မှာပင် ရှာဖွေတွေ့ရှိခဲ့ပါတယ်။ သို့သော်လည်း အများစုဟာ အတ္တလန်တိတ်တိုက်ကြီးထဲမှာ ရာစုနှစ်ပေါင်းများစွာ ပျောက်ဆုံးရင်း ကျန်နေခဲ့ပါတယ်။

ထိုကဲ့သို့ ရတနာသေတ္တာတွေဟာ ရှယ်ရာအစိုးရရဲ့ ချန်ထားခဲ့တဲ့ ရွှေ သေတ္တာတွေပဲ ဖြစ်ပါတယ်။ ထိုရှေးဟောင်းသေတ္တာရဲ့ သမိုင်းအဖိုးတန်မှု တစ်ခုထဲကတင် သမိုင်းပညာရှင်တွေကို စိတ်တွေရှုပ်ထွေးစေခဲ့ပါတယ်။

ထိုရတနာသေတ္တာဟာ ယခုရောက်ရှိနေတဲ့နေရာတစ်ဝိုက်မှာရှိတယ်ဆို တာကို နိုင်းယန် ဟာ အတိတ်တုန်းက ကြားသိခဲ့ဖူးပါတယ်။ သူထင်တာက ထိုရတနာသေတ္တာဟာ မူရင်းတစ်ခု ရှိလိမ့်မယ်လို့ပါ။ ထို ရှယ်ရာအစိုးရ ခေတ်က ချန်ထားခဲ့တာက ရတနာသေတ္တာဖြစ်လိမ့်မယ်လို့ သူ ဘယ်တုန်းကမှ မျှော်လင့်ခဲ့မိဖူးပါဘူး။ ဘယ်သူပဲရှာတွေ့ပါစေ တွေ့တဲ့သူက ထိုသေတ္တာရဲ့ အဆင့်ကို အသေးစိတ် သေချာစွာ ပြန်ဖွက်ထားခဲ့တာကြောင့် ပါပဲ။

နိုင်းယန် ဟာ သေတ္တာကိုဖွင့်လိုက်ပြီး အထဲကိုရှာဖွေကြည့်လိုက်ပါတယ်။ ခဏလောက် ရှာဖွေပြီးနောက်မှာ ဓားမြှောင်လို့ယူဆရတဲ့အရာတစ်ခုကို စမ်းမိခဲ့ပါတယ်။ သူ့လက်ထဲမှာ ဓားမြှောင်ကို စမ်းမိတဲ့အခါ သူ့စိတ်ထဲမှာ အရမ်းကို စိတ်တွေလှုပ်ရှားလာခဲ့ပါတယ်။

သူဟာ တုန့်ဆိုင်းမနေတော့ပဲ ဓားမြှောင်ကို ဆွဲထုတ်လိုက်ပြီး ထို ဓားမြှောင်ရဲ့ ဂုဏ်သတ္တိကို တစ်ချက်ကြည့်လိုက်ပါတယ်။

သတ်ဖြတ်ခြင်းအမိန့် (ဓားမြှောင်)

ဂုဏ်သတ္တိ : : သတ်မှတ်ချက်မသိ

ထိုဓားမြှောင်ဟာ အကဲဖြတ်ဖို့လိုတာကြောင့် သူ့ရဲ့ဂုဏ်သတ္တိကိုတော့ သေချာမသိနိုင်သေးပါဘူး သို့သော်လည်း ထိုအောက်ထဲတွင်နှစ်ပေါင်းများစွာ ရှိနေခဲ့သော်လည်း ဓားအသွားများဟာ တောက်ပနေပြီး အစွန်းဘက်တွေဟာလည်း စူးရှလွန်းလှပါတယ် ထိုဓားမြှောင်ဟာ ပုံစံတစ်မျိုးထဲကွဲထွက်ပြီး အခြားဓားမြှောင်တွေနဲ့ ကွဲပြားလှပါတယ် လက်ကိုင်ဟာလည်း အရောင်စုံသောအမျိုးမျိုးသော ရတနာများနဲ့ စီခြယ်ထားပါတယ် အရမ်းကို လွန်ကဲစွာလှလွန်းတယ် ထိုဓားသွားရဲ့အလယ်ခေါင်မှာ သွေးမြောင်းလေးတစ်ခုရှိပါတယ် ထိုအရာက ဓားမြှောင်ကို အသက်ဝင်ပြီး တောက်ပစေပါတယ် ဓားရဲ့ထိပ်ပိုင်းဟာ အတွင်းဘက်သို့ ကွေးဝင်နေခဲ့ပါတယ် ထိုဓားမြှောင်ဟာ အသားကိုပင် အလွယ်တကူ ဖြတ်ပစ်နိုင်တဲ့ပုံစံပါပဲ

သတ်ဖြတ်ခြင်းအမိန့် ...? နိုင်းယန် ဟာ ထိုဓားမြှောင်နဲ့ပတ်သက်ပြီး အချက်အလက်တွေကို ပြန်စဉ်းစားကြည့်သော်လည်း မည်သည်ကိုမှ မတွေးမိခဲ့ပါဘူး သူဟာ ထိုဓားမြှောင်နဲ့ပတ်သက်ပြီး တစ်ခါမှမတွေ့ခဲ့ဖူးတာကြောင့်ပဲဖြစ်ပါတယ် ထို့အပြင် ထိုဓားမြှောင်ပေါ်က လက်ရာကိုကြည့်ခြင်းအားဖြင့် ထိုအရာက ရွှေအဆင့်ရှိတဲ့လက်နက်တစ်ခုလို့ သုံးသပ်လို့ရပါတယ်

ဂိမ်းရဲ့အစောပိုင်းမှာ ရွှေရောင်အဆင့်လက်နက်ကိရိယာတစ်ခုကို ပိုင်ဆိုင်ခြင်းက ဘယ်လောက်ထိသိသာလဲဆိုတာကို နိုင်းယန် ဟာ သေချာသဘောပေါက်ထားပါတယ် သူဟာ နောက်တစ်ချိန်မှာတောင် အခုလိုအခွင့်အရေးမရနိုင်ပါဘူး

ဒါကိုသိတာကြောင့် နိုင်းယန် ဟာ အရမ်းကို စိတ်ကျေနပ်မှုရှိစွာနဲ့ ထို

ဓားမြောင်ကို သူ့ရဲ့ကျောပိုးအိတ်ထဲကို ထည့်လိုက်ပါတယ် သတ္တိရှိခြင်း
စာမျက်နှာကို အခုတစ်ကြိမ်မှာမရခဲ့ရင်တောင် ဒီဓားမြောင်ကို ရခဲ့တာ
ကြောင့် ခရီးကအရမ်းကို တန်သွားပါပြီ

ဂိမ်းဟာ ဘယ်လိုရေးဆွဲထားတာလဲဆိုတာဆက်စပ်ပြီး တစ်နေရာထဲမှာ
ပေါ်တဲ့ အဆင့်တူသေတ္တာတွေရဲ့ အရည်အသွေးဟာလည်းမတူညီပါဘူး အ
ခွင့်အရေးဟာ ထိုကဲ့သို့အခြေအနေအတွက်တော့ အရမ်းကို ခက်ခဲလွန်းပါ
တယ် ထို့ကြောင့် နိုင်းယန် ဟာ ရေကန်ကြမ်းပြင်မှာ ထပ်ပြီးမရှာနေတော့ပဲ
ရေပြင်အထက်က အလင်းရောင်ဖြာကျနေတဲ့နေရာကို ကူးခတ်သွားခဲ့ပါ
တယ် ရေမျက်နှာပြင်ပေါ်ကို နီးလာလေ အလင်းရောင်ကပိုလင်းလာလေ
ဖြစ်ပါတယ် ‘ ဗွမ်း’

ရေရဲ့မျက်နှာပြင်ပေါ်ကို ရောက်တဲ့အခါမှာ နိုင်းယန် ဟာ အံ့ဩမှင်သက်
မိရပါတယ် သူဟာ အရမ်းကို သေးလှတဲ့ စမ်းချောင်းလေးထဲမှာ သူ့ကိုယ်သူ
ကူးခတ်နေတာ တွေ့ခဲ့ရတယ်လေ

သူဟာ ပတ်ဝန်းကျင်ကို လေ့လာကြည့်တဲ့အခါမှာ အရမ်းလှပတဲ့
တောင်တန်းအလယ်ကိုတွေ့လိုက်ရပါတယ် သူကူးခတ်လာတဲ့ စမ်းချောင်း
လေးက ထိုတောင်ကြားလမ်းကနေ စီးကျနေပြီး အနီးနာကို သစ်တောထဲ
ကို စီးကျနေပါတယ် တောင်ကုန်းတဝိုက်မှာ ရှည်လျားလှတဲ့မြက်ပင်တွေ
ဟာ နေရာအနှံ့ပေါက်ရောက်နေပြီး အစိမ်းရောင်ကော်ဇောတစ်ချပ်နဲ့ ဆင်
တူပါတယ် ထိုနေရာတဝိုက်မှာ အရိုင်းပန်းတွေဟာလည်း နေရာအနှံ့
ပေါက်ရောက်နေပါတယ် ထိုပန်းတွေဟာ အနီးနားပတ်ဝန်းကျင်ကို အနံ့
ပေါင်းစုံထုံသင်းနေစေပါတယ်

ပတ်ဝန်းကျင်က တောင်ကုန်းများဟာ အစိမ်းရောင်များဖုံးလွှမ်းနေပြီး
သဘာဝလောကကြီးရဲ့ အလှတရားကို ဖော်ကြူးနေပါတယ် ထိုတောင်တန်း

တွေဟာ သစ်ပင်ပေါင်းစုံရဲ့ အိမ်ကြီးတစ်အိမ်လို ဇာတိမြေကြီးတစ်ခုလိုပါပဲ
ထိုနေရာက အခြားနေရာတွေနဲ့ အဆက်အသွယ်ပိတ်ထားတာကို ဖော်ပြနေ
ပါတယ်

ခဏအကြာမှာ နိုင်းယန် ဟာ အောက်ဘက်ကသစ်တောရဲ့ အနက်ဆုံး
နေရာကို လမ်းလျှောက်သွားခဲ့ပါတယ် ထူထဲလွန်းလှတဲ့ သစ်ရွက်တွေဟာ
နေရောင်ခြည်မဖောက်နိုင်အောင်ပါပဲ သို့သော်လည်း အချို့သော သစ်ရွက်
အနုတွေကြားကနေ နေရောင်ခြည်တွေဟာ ဖောက်ထွက်ကာ နေပါတယ်
ဒါ့ကြောင့် ထိုသစ်တောဟာ အရမ်းကြီးမှောင်မနေတော့ပါဘူး ထို့အပြင် ထို
ဖြာကျလာတဲ့အလင်းပေါက်လေးက ထူးဆန်းတဲ့ခံစားချက်နဲ့ နွေးထွေးမှုကို
ပေးပါတယ်

နိုင်းယန် ဟာ သစ်တောကို ဖြတ်လျှောက်ရင်းနဲ့ပဲ ပတ်ဝန်းကျင်ဟာ သူ့ရဲ့
အမြင်ထဲကို ထူးဆန်းပြီး ကွဲပြားတဲ့အသွင်မျိုးဆောင်ကာ ဝင်ရောက်နေပါ
တယ်
